

भारत सरकार
सड़क परिवहन और राजमार्ग मंत्रालय
लोक सभा
अतारांकित प्रश्न सं. 899
जिसका उत्तर 24.07.2025 को दिया जाना है
भारतमाला और पीएम गति शक्ति के अंतर्गत परियोजनाएं

899. डॉ. मल्लू रवि:

क्या सड़क परिवहन और राजमार्ग मंत्री यह बताने की कृपा करेंगे कि:

(क) तेलंगाना और पड़ोसी दक्षिणी राज्यों में भारतमाला चरण-II के अंतर्गत स्वीकृत प्रमुख राजमार्ग और एक्सप्रेसवे परियोजनाएँ क्या हैं;

(ख) हैदराबाद-नागपुर आर्थिक गलियारे और हैदराबाद-बेंगलुरु राजमार्ग उन्नयन की वर्तमान प्रगति क्या है;

(ग) क्या ये परियोजनाएँ प्रधानमंत्री गति शक्ति मंच के अंतर्गत एकीकृत हैं और यदि हाँ, तो तत्संबंधी ब्यौरा क्या है; और

(घ) इन संपर्क सुधारों के परिणामस्वरूप रसद, पर्यटन और व्यापार के क्षेत्र में क्या लाभ अपेक्षित हैं?

उत्तर

सड़क परिवहन और राजमार्ग मंत्री

(श्री नितिन जयराम गडकरी)

(क) सरकार द्वारा भारतमाला परियोजना चरण- II का कार्य शुरू नहीं किया गया है। इसलिए, उक्त योजना के अंतर्गत कोई परियोजना स्वीकृत नहीं की गई है।

(ख) और (ग) हैदराबाद-नागपुर कॉरिडोर और हैदराबाद-बेंगलुरु कॉरिडोर के विस्तार हेतु विस्तृत परियोजना रिपोर्ट (डीपीआर) तैयार करने का कार्य सरकार द्वारा शुरू किया गया है। परियोजना कार्यान्वयन और निवेश का निर्णय डीपीआर के परिणाम, पारस्परिक प्राथमिकता, निधियों की उपलब्धता और पीएम गति शक्ति राष्ट्रीय मास्टर प्लान के साथ तालमेल के आधार पर लिया जाता है।

(घ) उपरोक्त परियोजनाओं के संभावित प्रमुख लाभों को अंतिम विस्तृत परियोजना रिपोर्ट (डीपीआर) में रेखांकित किया जाएगा। तथापि, इससे माल और यात्री यातायात की दक्षता में वृद्धि होने और आसपास के क्षेत्रों में समग्र रूप से तेज़ सामाजिक-आर्थिक विकास होने की उम्मीद है।
